



ស្ថានភាពសង្ខេប

សម្រង់សង្ខេបនៃរបាយការណ៍អំពីស្ថានភាពជំងឺកូវីដ-១៩ ពេលបច្ចុប្បន្ន

- ករណីវិជ្ជមានវីរុសកូវីដ-១៩ សរុបចំនួន ៣.៦៤២ និងករណីស្លាប់ចំនួន ១១៩ ត្រូវបានរាយការណ៍នៅក្នុងរយៈពេល ៧ថ្ងៃចុងក្រោយនេះ។ ក្នុងចំណោម ៣.៦៤២ ករណីនោះ មានករណីនាំចូលចំនួន ១.០០៨ (២៧,៧ ភាគរយ) និងករណីឆ្លងក្នុងស្រុកចំនួន ២.៦៣៤ ឬស្មើនឹង ៧២,៣ ភាគរយ។
- គិតត្រឹមថ្ងៃទី ១៦ ខែសីហា ឆ្នាំ២០២១ សំណាកសរុបចំនួន ២.៨៦៥ ត្រូវបានធ្វើតេស្តដោយប្រើម៉ាស៊ីនមន្ទីរពិសោធន៍ RT-PCR និងការវិភាគលំដាប់ហ្សែនដើម្បីស្វែងរកវីរុសកូវីដ-១៩បំប្លែងថ្មីដែលត្រូវព្រួយបារម្ភ និងការវិភាគលំដាប់ហ្សែនទាំងមូល (RT-PCR variant of concern assays and whole genome sequencing)។
- ក្រសួងសុខាភិបាល បានរកឃើញវីរុសកូវីដ-១៩បំប្លែងថ្មី B.1.617.2 (ដែលគា) សរុបទាំងអស់ចំនួន ៤៩៤ ករណី (ស្រប២៤៣ករណី) ក្នុងចំណោមពលករមកពីប្រទេសថៃ និងប្រទេសវៀតណាម អ្នកដំណើរមកតាមដើងហោះហើរ បុគ្គលិកសុខាភិបាល និងប្រជាពលរដ្ឋក្នុងសហគមន៍។
- គិតត្រឹមថ្ងៃទី ១៦ ខែសីហា ឆ្នាំ២០២១ វេលាម៉ោង១០ ម៉ោងសកល ករណីសរុបទាំងអស់ចំនួន ៨៦.០៤១ ត្រូវបានបញ្ជាក់ថាជាករណីវិជ្ជមានវីរុសកូវីដ-១៩ និងករណីស្លាប់ចំនួន ១.៧០៤ ត្រូវបានរាយការណ៍ដោយរាជរដ្ឋាភិបាលកម្ពុជា។ ក្នុងចំណោមនោះ ៨១.២០២ ករណី បានជាសះស្បើយ។ ករណីនាំចូលពីក្រៅប្រទេសសរុបមានចំនួន ១៣.១១៨ ឬស្មើនឹង ១៥,២ ភាគរយនៃករណីជំងឺកូវីដ-១៩ ទាំងអស់។
- ចាប់តាំងពីខែមករា ឆ្នាំ២០២០ មក បុគ្គលសរុបចំនួន ១.៣១១.០១៦នាក់ បានធ្វើតេស្តរកវីរុសកូវីដ-១៩ ដោយប្រើបច្ចេកវិទ្យាធ្វើតេស្តប្រើម៉ាស៊ីននៅមន្ទីរពិសោធន៍ (Real-Time Polymerase Chain Reaction, RT-PCR) ដោយមានអត្រាវិជ្ជមានក្នុងកម្រិត ៥,១ ភាគរយ។ ជាសរុប គិតត្រឹមថ្ងៃទី ១៦ ខែសីហា ឆ្នាំ២០២១ ចំនួនតេស្ត ១.៧០២.១២៥ ត្រូវបានធ្វើដោយប្រើម៉ាស៊ីនតេស្តមន្ទីរពិសោធន៍។
- កាលពីថ្ងៃទី១៦ ខែសីហា ឆ្នាំ២០២១ ក្រសួងសុខាភិបាលបានរៀបចំសន្និសីទសាធារណៈ និងប្រកាសលើកយុទ្ធនាការអប់រំផ្សព្វផ្សាយ និងបណ្តុះបណ្តាលប្រជាពលរដ្ឋ ក្រោមប្រធានបទរួមគ្នាទទួលខុសត្រូវទប់ស្កាត់ការចម្លងវីរុសកូវីដ-១៩ ដើម្បីជម្រុញការទទួលខុសត្រូវរបស់បុគ្គល គ្រួសារ សហគមន៍ ស្ថាប័នពាក់ព័ន្ធជាពិសេសសេវាឯកជន អាជ្ញាធរមូលដ្ឋាន ក្នុងស្មារតីសាមគ្គីភាពដើម្បីកាត់ផ្តាច់ខ្សែចម្លងវីរុសកូវីដ-១៩ ព្រមទាំងរស់នៅជាមួយនឹងវីរុសកូវីដ-១៩តាមគន្លងប្រក្រតីភាពថ្មីឲ្យបានត្រឹមត្រូវ។

ព្រឹត្តិការណ៍ដែលនឹងកើតមាន និងវិធានការអាទិភាព

ការតាមដានជំងឺ

- ក្រសួងសុខាភិបាល ដោយមានការគាំទ្រពីអង្គការសុខភាពពិភពលោក កំពុងធ្វើការវាយតម្លៃ និងវិភាគស្ថានភាព និងដំណាក់កាលនៃការចម្លងប្រចាំសប្តាហ៍ ដើម្បីស្វែងយល់អំពីប្រសិទ្ធភាពនៃអន្តរាគមន៍នានា ដោយប្រើប្រព័ន្ធតាមដានជំងឺផ្នែកលើព័ត៌មានច្រើនប្រភពមកពីថ្នាក់ក្រោមជាតិ។
- អង្គការសុខភាពពិភពលោក កំពុងផ្តល់ការគាំទ្រដល់ការត្រួតពិនិត្យមើលលើអត្រានៃការប្រើប្រាស់ត្រែក្នុងបន្ទប់សង្គ្រោះបន្ទាន់នៅកម្រិតថ្នាក់ក្រោមជាតិ។
- អង្គការសុខភាពពិភពលោក បានផ្តល់ការគាំទ្រផ្នែកបច្ចេកទេសដល់ក្រសួងសុខាភិបាលនៅក្នុងការរៀបចំបង្កើត ពិនិត្យមើលឡើងវិញ និងធ្វើបច្ចុប្បន្នភាពយុទ្ធសាស្ត្រតាមដានជំងឺកូវីដ-១៩ ដើម្បីរៀបចំធ្វើការឆ្លើយតប។



មន្ទីរពិសោធន៍

- វិទ្យាស្ថានប៉ាស្ទ័រកម្ពុជា អង្គការសុខភាពពិភពលោក និងអង្គការដៃគូផ្សេងទៀត កំពុងជួយគាំទ្រផ្នែកបច្ចេកទេស និងផ្នែកសម្របសម្រួលដល់វិទ្យាស្ថានជាតិសុខភាពសាធារណៈ នាយកដ្ឋានប្រយុទ្ធនឹងជំងឺឆ្លងនៃក្រសួងសុខាភិបាល និងមន្ទីរពិសោធន៍វីរុសកូវីដ-១៩ ដើម្បីធានាឲ្យមាននិរន្តរភាពនៃសមត្ថភាពធ្វើតេស្ត។
- ការរៀបចំការធ្វើតេស្តរកមេរោគកូវីដ-១៩ កំពុងត្រូវបានធ្វើឡើងនៅមន្ទីរពិសោធន៍ដែលទើបតែសាងសង់ថ្មីនៅខេត្តបាត់ដំបង និងខេត្តសៀមរាប។

អន្តរាគមន៍ និងការផ្តល់សេវាសុខភាព

- ការបណ្តុះបណ្តាលស្តីពីការថែទាំសុខភាពនៅតាមផ្ទះសម្រាប់ទូទាំង២៥ រាជធានី-ខេត្ត ត្រូវបានបញ្ចប់។
- ក្រសួងសុខាភិបាល ដោយមានការគាំទ្រផ្នែកបច្ចេកទេសពីអង្គការសុខភាពពិភពលោក និងដៃគូអភិវឌ្ឍន៍ កំពុងរៀបចំឯកសារសំខាន់ៗដូចជា៖
 - ❖ ពិធីសារអំពីការព្យាបាលជំងឺកូវីដ-១៩សម្រាប់កុមារ
 - ❖ ការរៀបចំផែនការត្រៀមទុកអ្នកស៊ីសែន
 - ❖ ការបណ្តុះបណ្តាលអំពីការព្យាបាលដោយប្រើអ្នកស៊ីសែនគ្រូបង្គោលត្រូវបានរៀបចំពីថ្ងៃទី១០ខែសីហា ដល់ថ្ងៃទី២០ សីហា ឆ្នាំ២០២១ រួមជាមួយនឹងផែនការអនុវត្តសម្រាប់ទូទាំង ២៥រាជធានី-ខេត្ត រហូតដល់ខែតុលា ឆ្នាំ២០២១

ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍

- ក្រសួងសុខាភិបាល កំពុងតែរៀបចំសិក្ខាសាលាគម្រង់ទិសស្តីពីការរៀបចំផែនការសម្រាប់អនុវត្តកម្មភាពចូលរួមរបស់សហគមន៍ក្នុងការការពារ និងទប់ស្កាត់ការចម្លងវីរុសកូវីដ-១៩ ពីថ្ងៃទី ១៧ ដល់ថ្ងៃទី១៨ ខែសីហា ឆ្នាំ២០២១។
- អង្គការសុខភាពពិភពលោក កាលពីពេលថ្មីៗនេះ បានបញ្ចប់ការស្ទង់មតិលើកទីពីរស្តីពីការប្រព្រឹត្តិ និងការយល់ពីជំងឺកូវីដ-១៩ ដែលត្រូវបានរៀបចំឡើងតាំងពីថ្ងៃទី ៥ ខែមិថុនា រហូតដល់ថ្ងៃទី ៥ ខែកក្កដា ឆ្នាំ២០២១។ ការវិភាគលទ្ធផលស្ទង់មតិនេះ នឹងត្រូវចែករំលែកជាមួយនឹងក្រសួងសុខាភិបាល និងដៃគូ ប្រយោជន៍ដើម្បីពង្រឹងការងារជម្រុញការចូលរួមរបស់សហគមន៍ និងការប្រាស្រ័យទាក់ទងអំពីហានិភ័យ។
- អង្គការសុខភាពពិភពលោក កំពុងតែសហការជាមួយនឹងអង្គការអន្តរជាតិទេសន្តរប្រវេសន៍ (IOM) និងគាំទ្រក្រសួងសុខាភិបាលដើម្បីជូនដំណឹង និងជម្រុញការចូលរួមរបស់ពលករចំណាកស្រុកនៅក្នុងការអនុវត្តវិធានការការពារ ដើម្បីទប់ស្កាត់ការចម្លងវីរុសកូវីដ-១៩។
- ក្រសួងសុខាភិបាល និងអង្គការសុខភាពពិភពលោក បន្តផ្តល់ព័ត៌មានបច្ចុប្បន្នភាពដល់ប្រព័ន្ធផ្សព្វផ្សាយ និងសាធារណជនទាក់ទងនឹងស្ថានភាពជំងឺកូវីដ-១៩ និងបង្កើនការយល់ដឹងរបស់សាធារណជនដើម្បីបន្តអនុវត្តវិធានការការពារខ្លួន និងវិធានការសង្គម។
- អង្គការសុខភាពពិភពលោក និងដៃគូ បន្តជម្រុញការចូលរួមរបស់សហគមន៍យ៉ាងសកម្មដោយផ្តោតជាសំខាន់ទៅលើកន្លែងដែលមានហានិភ័យខ្ពស់ ដើម្បីកាត់បន្ថយការឆ្លងរីករាលដាលនៃជំងឺកូវីដ-១៩។
- អង្គការសុខភាពពិភពលោក បន្តផ្តល់ការគាំទ្រផ្នែកបច្ចេកទេសដល់ភ្នាក់ងារអង្គការសហប្រជាជាតិដទៃទៀត និងអង្គការមិនមែនរដ្ឋាភិបាលនៅក្នុងការពង្រឹងអន្តរាគមន៍សម្រាប់ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍ ឬក្រុមទាំងការផលិតឯកសារតាមតម្រូវការចាំបាច់។
- សូមមើលព័ត៌មានបច្ចេកទេសទាក់ទងនឹងវ៉ាក់សាំងខាងក្រោម៖
 - ❖ សំណួរចម្លើយអំពីការជួបជុំប្រមូលផ្តុំមនុស្ស <https://www.who.int/emergencies/diseases/novel-coronavirus-2019/question-and-answers-hub/q-a-detail/coronavirus-disease-covid-19-small-public-gatherings>
 - ❖ ការតេស្តសាកល្បងនូវសារដែលគ្រោងនឹងចែករំលែកអំឡុងពេលជំងឺរាតត្បាត មានផ្តល់នូវក្នុងគេហទំព័រថ្មី <https://www.who.int/teams/risk-communication/the-collective-service/message-testing/>



- ❖ កម្មវិធី Science in 5 ស្តីពីការឆ្លងជំងឺក្រោយពេលចាក់វ៉ាក់ស៊ីនប្រឆាំងជំងឺកូវីដ-១៩ - តើខ្ញុំអាចឆ្លងទៅក្រោយពីបានចាក់វ៉ាក់ស៊ីនហើយ? បើអ្នកបានចាក់វ៉ាក់ស៊ីនប្រឆាំងជំងឺកូវីដ-១៩ តើអ្នកអាចឆ្លងជំងឺកូវីដ-១៩ដែរឬទេ? តើការឆ្លងជំងឺក្រោយចាក់វ៉ាក់ស៊ីនហើយកើតឡើងញឹកញាប់ប៉ុណ្ណា? តើជំងឺកូវីដ-១៩ មានលក្ខណៈដូចម្តេចបើកើតក្រោយពីចាក់វ៉ាក់ស៊ីនប្រឆាំងជំងឺកូវីដ-១៩? វេជ្ជបណ្ឌិត Kate O'Brien ពន្យល់ពីចម្ងល់ទាំងនេះនៅក្នុងកម្មវិធី Science in 5៖

- YouTube: <https://youtu.be/Y3IXbX5YWkU>
- Podcast មាននៅលើបណ្តាញសង្គមដែលអ្នកចូលចិត្ត: <https://lnk.to/science-in-5>
- បញ្ជីចាក់វ៉ាក់ស៊ីនមាននៅលើបណ្តាញយូធូប: <https://www.youtube.com/playlist?list=PL9S6xGsoqIBXRQzSDOfFb13iPrbL8fgy1>
- Transcripts, podcasts: <https://www.who.int/emergencies/diseases/novel-coronavirus-2019/media-resources/science-in-5>


ការវាយតម្លៃពីការចម្លង

ការវាយតម្លៃលើការតាមដានជំងឺដោយប្រើព័ត៌មានពីប្រភពចម្រុះនាពេលបច្ចុប្បន្ន បង្ហាញថា រាជធានីភ្នំពេញ ខេត្តព្រះសីហនុ ខេត្តកំពង់ស្ពឺ ខេត្តកណ្តាល ខេត្តតាកែវ ខេត្តកំពត ខេត្តបន្ទាយមានជ័យ ខេត្តកំពង់ចាម ខេត្តព្រៃវែង ខេត្តស្វាយរៀង ខេត្តត្បូងឃ្មុំ និងខេត្តសៀមរាប ស្ថិតនៅក្នុងដំណាក់កាលចម្លងទី២ (ការចម្លងកម្រិតសហគមន៍នៅតាមតំបន់) ហើយខេត្តចំនួន១៣ផ្សេងទៀត (ខេត្តកោះកុង ខេត្តកំពង់ឆ្នាំង ខេត្តកំពង់ធំ ខេត្តបាត់ដំបង ខេត្តកែប ខេត្តក្រចេះ ខេត្តប៉ៃលិន ខេត្តពោធិ៍សាត់ ខេត្តខេត្តព្រះវិហារ ខេត្តមណ្ឌលគិរី ខេត្តឧត្តរមានជ័យ ខេត្តស្ទឹងត្រែង និងខេត្តរតនគិរី) មានករណីស្ថិតនៅក្នុងដំណាក់កាលចម្លងទី១។

បច្ចុប្បន្នភាព អំពីជំងឺសាស្ត្រ អំពីកូវីដ-១៩	ចំនួនតេស្ត	ករណីឈឺ	ករណីស្លាប់
	56,902 ចំនួនតេស្តអាស៊ីតនុយក្លេអ៊ីច ក្នុងពេល៧ថ្ងៃចុងក្រោយ	3,642 ករណីវិជ្ជមានថ្មីក្នុង ពេល៧ថ្ងៃចុងក្រោយ (៤,២ ភាគរយ - ៧ថ្ងៃ)	119 ករណីស្លាប់ក្នុងពេល៧ ថ្ងៃចុងក្រោយ (៧ ភាគរយ - ៧ថ្ងៃ)
	1,702,125 ចំនួនតេស្តអាស៊ីតនុយក្លេអ៊ីច សរុប	86,041 ករណីសរុប	1,704 ករណីស្លាប់សរុប
ការផ្តល់សេវា សុខភាព អំពីកូវីដ-១៩	225 ចំនួនមន្ទីរពេទ្យ ដែលទទួលព្យាបាល អ្នកជំងឺកូវីដ-១៩	13,782 ចំនួនគ្រូ មន្ទីរពេទ្យរដ្ឋ	37 ចំនួនមន្ទីរពេទ្យដែលមានបទពិសោធន៍ គ្រប់គ្រងករណីជំងឺកូវីដ-១៩ (រួមបញ្ចូលមូលដ្ឋានថែទាំសុខាភិបាល ដែលត្រូវបានរៀបចំជាមណ្ឌលព្យាបាល អ្នកជំងឺកូវីដ-១៩ ចំនួន១០)


អេពីដេមីសាស្ត្រ

ក្រាហ្វិកទី១. ខ្សែកោងអេពីដេមីសាស្ត្រនៃករណីជំងឺកូវីដ-១៩ បែងចែកតាមកាលបរិច្ឆេទនៃរបាយការណ៍




ក្រាហ្វិកទី២. ចំនួនករណីជំងឺស្រដៀងផ្តាសាយ (ILI) មកពីកន្លែងតាមដានជំងឺស្រដៀងផ្តាសាយ (ចំនួន ៧កន្លែង) ប្រចាំសប្តាហ៍ ឆ្នាំ២០២១ និងពីឆ្នាំ២០១៨ ដល់ឆ្នាំ ២០២០

*ការរាយការណ៍ពីកន្លែងតាមដានជំងឺស្រដៀងផ្តាសាយខ្លះមានការយឺតយ៉ាវ នៅក្នុងប៉ុន្មានសប្តាហ៍នេះ





ក្រាហ្វិកទី៣. ចំនួនករណីជំងឺរលាកផ្លូវដង្ហើមស្រួចស្រាវធ្ងន់ធ្ងរ ប្រចាំសប្តាហ៍ ឆ្នាំ២០២១ និងពីឆ្នាំ២០១៨ ដល់២០២០



អភិប្រយោជន៍សាស្ត្រ

ការឆ្លើយតបសុខភាពសាធារណៈនៅថ្នាក់ជាតិ និងរាជធានី-ខេត្ត

ប្រព័ន្ធគ្រប់គ្រងឧប្បត្តិហេតុ

- គណៈកម្មការជាតិប្រយុទ្ធនឹងជំងឺកូវីដ-១៩ដែលមានសម្តេចអគ្គមហាសេនាបតីតេជោនាយករដ្ឋមន្ត្រីជាប្រធាន
 - គណៈប្រចាំការនៃគណៈកម្មការជាតិប្រយុទ្ធនឹងជំងឺកូវីដ-១៩ដែលមានឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុជាប្រធាន
 - គណៈកម្មការប្រយុទ្ធនឹងជំងឺកូវីដ-១៩ថ្នាក់រាជធានី-ខេត្តដែលដឹកនាំដោយអភិបាលនៃគណៈអភិបាលរាជធានី-ខេត្ត
 - គណៈកម្មការចំពោះកិច្ចចាក់វ៉ាក់សាំងកូវីដ-១៩ក្នុងក្របខណ្ឌទូទាំងប្រទេស
 - គណៈកម្មការចំពោះកិច្ចទទួលបន្ទុកលទ្ធកម្មវ៉ាក់សាំងកូវីដ-១៩
- គណៈកម្មការអន្តរក្រសួងដើម្បីប្រយុទ្ធនឹងជំងឺកូវីដ-១៩ដឹកនាំដោយរដ្ឋមន្ត្រីក្រសួងសុខាភិបាលជាប្រធាន និងអមដោយរដ្ឋលេខាធិការ
 - អនុគណៈកម្មការវាយតម្លៃ ផែនការ និងយុទ្ធសាស្ត្រដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការគ្រប់គ្រងច្រកទ្វារចេញ-ចូលប្រទេស និងការធ្វើចត្តាឡីស័កដឹកនាំដោយអគ្គនាយកស្រាវជ្រាវការពារកូវីដ-១៩
 - អនុគណៈកម្មការឆ្លើយតបបន្ទាន់ និងស្រាវជ្រាវកម្មវិធីកម្រិតកូវីដ-១៩ ដឹកនាំដោយអគ្គនាយករងនគរបាលជាតិក្រសួងមហាផ្ទៃ
 - អនុគណៈកម្មការបច្ចេកទេស និងព្យាបាល ដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការសេវាមន្ទីរពិសោធន៍ ដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការអប់រំ បណ្តុះបណ្តាល និងទំនាក់ទំនងសាធារណៈ ដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការបច្ចេកទេស និងទិន្នន័យ ដឹកនាំដោយរដ្ឋលេខាធិការក្រសួងប្រៃសណីយ៍ និងទូរគមនាគមន៍
 - អនុគណៈកម្មការផ្គត់ផ្គង់ និងហិរញ្ញវត្ថុ ដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការសាងសង់ និងជួសជុល ដឹកនាំដោយអគ្គនាយករងនគរបាលជាតិក្រសួងមហាផ្ទៃ
 - អនុគណៈកម្មការគ្រប់គ្រង និងចាត់ចែងសាកសពអ្នកជំងឺកូវីដ-១៩ ដឹកនាំដោយរដ្ឋលេខាធិការក្រសួងមហាផ្ទៃ



- គណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ នៃក្រសួងសេដ្ឋកិច្ច និងហិរញ្ញវត្ថុ ដោយមានក្រុមការងារបច្ចេកទេស៤ក្រុមសម្រាប់ដោះស្រាយផលប៉ះពាល់ផ្នែកសេដ្ឋកិច្ច និងសង្គមបង្កឡើងដោយជំងឺកូវីដ-១៩

ការអភិវឌ្ឍប្រព័ន្ធ និងគោលនយោបាយ

- កាលពីថ្ងៃទី៥ ខែមីនា ឆ្នាំ ២០២១ សេចក្តីព្រៀងច្បាប់ស្តីពីវិធានការទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវ និងប្រកបដោយគ្រោះថ្នាក់ធ្ងន់ធ្ងរផ្សេងទៀត ត្រូវបានអនុម័តដោយរដ្ឋសភា។
- ច្បាប់ស្តីពីការគ្រប់គ្រងប្រទេសជាតិស្ថិតក្នុងភាពអាសន្ន ដែលត្រូវបានប្រកាសឲ្យប្រើដោយព្រះរាជក្រឹត្យនៅថ្ងៃទី២៩ ខែមេសា ឆ្នាំ២០២០ មិនទាន់ត្រូវបានអនុវត្តនៅឡើយទេ។
- ទំរង់ Go.Data (Go.Data Platform) ត្រូវបានប្រើជាមូលដ្ឋានទិន្នន័យមួយសម្រាប់ប្រមូលព័ត៌មានអំពីអ្នកប៉ះពាល់ជាមួយករណីកូវីដ-១៩ វិជ្ជមាន និងព័ត៌មានមន្ទីរពិសោធន៍។
- មូលដ្ឋានទិន្នន័យរបស់វិទ្យាស្ថានជាតិសុខភាពសាធារណៈ និងនាយកដ្ឋានប្រយុទ្ធនឹងជំងឺឆ្លង ត្រូវបានកែសម្រួលដើម្បីអាចបញ្ចូលសំណុំទិន្នន័យប្រភពច្រើនសម្រាប់ការធ្វើតេស្ត និងតាមដានជំងឺ។

គន្លឹះអាទិភាពសំខាន់ៗ

- អង្គការសុខភាពពិភពលោក បានផ្តល់ការគាំទ្រដល់ក្រសួងសុខាភិបាលដើម្បីចុះបេសកកម្មទៅតាមបណ្តាខេត្តនានាក្នុងអំឡុងខែមិថុនា ដើម្បីជួយខេត្តក្នុងការត្រៀមរៀបចំខ្លួន និងឆ្លើយតបនឹងជំងឺកូវីដ-១៩។
- នាយកដ្ឋានមន្ទីរពេទ្យនៃក្រសួងសុខាភិបាល កំពុងធ្វើការស្ទង់មតិមួយអំពីវគ្គបណ្តុះបណ្តាលកន្លងមកពីការគ្រប់គ្រងគ្លីនិក ការបង្ការនិងត្រួតពិនិត្យការឆ្លងរោគ ដើម្បីរៀបចំបង្កើតកម្មវិធីសិក្សាថ្នាក់ជាតិមួយសំរាប់បញ្ហាជំងឺកូវីដ-១៩។
- នាយកដ្ឋានមន្ទីរពេទ្យនៃក្រសួងសុខាភិបាល កំពុងធ្វើការវាយតម្លៃទាក់ទងនឹងការត្រៀមខ្លួនរបស់ប្រព័ន្ធសុខាភិបាល នៅតាមមូលដ្ឋានថែទាំសុខភាព ទាក់ទងនឹងសមត្ថភាពសង្គ្រោះបន្ទាន់ (ICU) អ៊ុកស៊ីសែន បុគ្គលិកសុខាភិបាលជាដើម។
- កម្មវិធីថ្នាក់ជាតិកំពុងតែអភិវឌ្ឍផែនការឆ្លើយតប និងត្រៀមបង្ការដោយផ្ដោតជាសំខាន់ទៅលើជំងឺកូវីដ-១៩។
- កំពុងដាក់ឲ្យអនុវត្តយុទ្ធសាស្ត្រពង្រីកមន្ទីរពិសោធន៍ និងផែនការធ្វើរោគវិនិច្ឆ័យម៉ូលេគុលដើម្បីធានាឲ្យមានការធ្វើតេស្តគ្រប់គ្រាន់ជាប្រចាំសម្រាប់ជំងឺកូវីដ-១៩នៅថ្នាក់ជាតិ និងថ្នាក់តំបន់។
- ការស្ទង់មតិមួយកំពុងត្រូវបានធ្វើឡើងនៅគ្រប់ខេត្តទាំងអស់ស្តីអំពីការប្រើប្រាស់តេស្តរហ័ស។
- ពង្រឹងសមត្ថភាពត្រៀមបង្ការនៅថ្នាក់មូលដ្ឋាន ក្នុងករណីមានការផ្ទុះរាលដាលជំងឺនៅសហគមន៍នាពេលអនាគត និងដើម្បីកាត់បន្ថយការរាំងស្ទះដល់ដំណើរការផ្តល់សេវាសុខភាពសំខាន់ៗ។

អភិក្រមយុទ្ធសាស្ត្រសម្រាប់បង្ការ ស្រាវជ្រាវ និងត្រួតពិនិត្យជំងឺកូវីដ-១៩

- យុទ្ធសាស្ត្រសម្រាប់ការធ្វើតេស្ត និងប្រព័ន្ធស្វែងរកអ្នកប៉ះពាល់មានរូបរាង

យុទ្ធសាស្ត្រធ្វើតេស្តទូលំទូលាយមួយ កំពុងត្រូវបានអនុវត្តនៅទូទាំងប្រទេស ដែលរួមមានការធ្វើតេស្តករណីសង្ស័យទាំងអស់ដែលចូលក្នុងនិយមន័យករណីសង្ស័យមានជំងឺកូវីដ-១៩ និងការឃ្លាំមើលយ៉ាងសកម្មចំពោះករណីជំងឺរលាកសាច់សួត (pneumonia) នៅតាមមន្ទីរពេទ្យ ក៏ដូចជាការធ្វើតេស្តនៅច្រកចេញ-ចូល (points of entry) នាថ្ងៃទី១ និងថ្ងៃទី១៣ ពេលបញ្ចប់ចត្តាឡីស័ក១៤ ថ្ងៃ និងការធ្វើតេស្តវិភាគបានមកពីប្រព័ន្ធតាមដានមានស្រាប់នៃជំងឺស្រដៀងផ្តាសាយ (ILI) និងជំងឺផ្លូវដង្ហើមស្រួចស្រាវធ្ងន់ធ្ងរ (SARI) ដើម្បីកំណត់កម្រោងកូវីដ-១៩។ ការធ្វើតេស្តផ្ដោតទៅលើក្រុមប្រជាជនដែលមានហានិភ័យខ្ពស់ (high-risk populations) កំពុងត្រូវបានអនុវត្តនៅពេលចាំបាច់។



- ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍

យុទ្ធសាស្ត្រសម្រាប់ស្រាវជ្រាវរកជំងឺដោយមានការចូលរួមរបស់សហគមន៍ ត្រូវបានបង្កើតឡើង និងដាក់សាកល្បងដើម្បីស្វែងរកករណីជំងឺកូវីដ-១៩ នៅ កម្រិតមណ្ឌលសុខភាព និងនៅក្នុងសហគមន៍។ ក្រសួងមហាផ្ទៃ កំពុងជម្រុញការត្រួតពិនិត្យការធ្វើចត្តាឡីស័កតាមរយៈការតាមដាន និងពិន័យសម្រាប់ បុគ្គលដែលបំពានគោលការណ៍ណែនាំ។

- អន្តរាគមន៍សុខភាពសាធារណៈមិនមែនវេជ្ជសាស្ត្រ (មាននៅក្នុងតារាងនៅចុងបញ្ចប់នៃរបាយការណ៍នេះ)

បទពិសោធន៍ល្អៗ និងមេរៀនដែលទទួលបាន

កត្តាដែលបានរួមចំណែកដល់ការឆ្លើយតបបានល្អ

- ភាពជាអ្នកដឹកនាំខ្លាំង និងការសម្របសម្រួលបានល្អ
 - ការឆ្លើយតបរបស់រដ្ឋាភិបាល និងសង្គមទាំងមូល ដឹកនាំដោយសម្តេចតេជោនាយករដ្ឋមន្ត្រី ហើយវិធានការសុខភាពសាធារណៈដឹកនាំ ដោយរដ្ឋមន្ត្រីសុខាភិបាល។
 - ផែនការមេថ្នាក់ជាតិសម្រាប់ប្រយុទ្ធនឹងជំងឺកូវីដ-១៩ ត្រូវបានរៀបចំឡើងជាមួយនឹងថវិកាចំនួន ៦២លានដុល្លារសហរដ្ឋអាមេរិកសម្រាប់ ឆ្នាំទី១។
 - កាលពីថ្ងៃទី ០១ ខែកក្កដា ឆ្នាំ២០២១ សម្តេចនាយករដ្ឋមន្ត្រី បានដាក់ចេញនូវយុទ្ធសាស្ត្រស្តីពីការឆ្លើយតបចំពោះជំងឺកូវីដ-១៩ ចំនួន ៦ចំណុចដោយផ្ដោតទៅលើការការពារមិនឲ្យមានការនាំចូលវីរុសកូវីដ-១៩បំប្លែងថ្មី ការកាត់បន្ថយភូមិសាស្ត្រដែលមានការរីករាលដាល នៃជំងឺកូវីដ-១៩ និងចំនួនករណីឆ្លង ការផ្តល់ការព្យាបាលប្រកបដោយប្រសិទ្ធភាព និងស្តង់ដារ ការពង្រឹងការស្វែងរក និងគ្រប់គ្រងអ្នក ដែលប៉ះពាល់អ្នកជំងឺ ការចាត់ចែងសាកសព និងវ៉ាក់សាំងការពារជំងឺកូវីដ-១៩។
- ការវិនិយោគកន្លងមកបានពង្រឹងដំណើរការប្រព័ន្ធសុខភាពសុខភាពសាធារណៈ
 - ការតាមដានជំងឺកូវីដ-១៩ ដោយបានព័ត៌មានពហុប្រភព រួមទាំងប្រព័ន្ធហ្វាស់មើលជំងឺកូវីដ-១៩ ដោយប្រើប្រព័ន្ធទូរស័ព្ទទាន់ហេតុ ការណ៍ (១១៥) និងប្រព័ន្ធតាមដានមានស្រាប់នៃជំងឺស្រដៀងផ្តាសាយ (ILI) និងជំងឺរលាកផ្លូវដង្ហើមស្រួចស្រាវធ្ងន់ធ្ងរ (SARI)។
 - ក្រុមឆ្លើយតបបន្ទាន់ជិត ៣.០០០នាក់ នៅទូទាំងប្រទេស បានស្រាវជ្រាវរកករណី និងតាមរកអ្នកប៉ះពាល់ជាមួយនឹងករណីវិជ្ជមានវីរុស កូវីដ-១៩។
- ការទំនាក់ទំនង និងផ្សព្វផ្សាយហានិភ័យ និងការចូលរួមរបស់សហគមន៍
 - សារទាន់ពេលវេលា ត្រូវបានផ្សព្វផ្សាយតាមទូរទស្សន៍ វីឡូ និងបណ្តាញសង្គម និងតាមរយៈសេចក្តីជូនព័ត៌មានទៀងទាត់ និងសន្និសីទ សារព័ត៌មាន។
 - អភិក្រមដែលផ្អែកលើហានិភ័យសម្រាប់ការរៀបចំបង្កើតសម្ភារប្រាស្រ័យទាក់ទងជនគោលដៅ មានហានិភ័យខ្ពស់ ដូចជាជនទេសន្ត ប្រវេសន៍(ពលករចំណាកស្រុក) កម្មកររោងចក្រ ទីផ្សារលក់ដូរ ពន្ធនាគារ ភោជនីយដ្ឋាន-បារជាដើម ត្រូវបានបង្កើតឡើង។
 - យុទ្ធសាស្ត្រជម្រុញការចូលរួមរបស់សហគមន៍ ត្រូវបានអនុវត្តដើម្បីគ្របដណ្តប់គ្រប់ផ្នែកនៃការតាមដានជំងឺ និងការឆ្លើយតបចំពោះជំងឺ កូវីដ-១៩ ជាពិសេសត្រៀមសម្រាប់ពេលមានការឆ្លងទៅសហគមន៍ណាមួយ។
 - មានកិច្ចសម្របសម្រួល និងសហប្រតិបត្តិការណ៍ជិតស្និទ្ធ ក្នុងចំណោមភ្នាក់ងារអង្គការសហប្រជាជាតិ អង្គការមិនមែនរដ្ឋាភិបាល អន្តរជាតិ និងអ្នកពាក់ព័ន្ធដទៃទៀត នៅក្នុងការអនុវត្តសកម្មភាពការងារលើកកម្ពស់ការចូលរួមរបស់សហគមន៍ និងការប្រាស្រ័យ ទាក់ទងអំពីហានិភ័យ ការតាមដាន កែរសម្រួល និងពង្រឹងការអនុវត្ត។
- សាមគ្គីភាព និងសហប្រតិបត្តិការអន្តរជាតិ
 - ការឆ្លើយតបដោយប្រព័ន្ធសុខាភិបាលមួយដែលមានតម្លាភាព និងបើកចំហ។
 - កិច្ចសហការបច្ចេកទេស និងប្រតិបត្តិការជិតស្និទ្ធរវាងទីភ្នាក់ងារអង្គការសហប្រជាជាតិ និងដៃគូអភិវឌ្ឍន៍ដទៃទៀត។



- ការចូលរួមនៃមន្ត្រីជាន់ខ្ពស់នៅកិច្ចប្រជុំអន្តរជាតិនានា រួមទាំងការសម្របសម្រួលជាទៀងទាត់ក្នុងចំណោមបុគ្គលិកទទួលបន្ទុកផ្នែកច្បាប់និងយុត្តិធម៌អន្តរជាតិឆ្នាំ២០០៥ របស់អង្គការសុខភាពពិភពលោក។

ការចាក់វ៉ាក់សាំងការពារជំងឺកូវីដ-១៩

គិតត្រឹមថ្ងៃទី ១៦ ខែសីហា ឆ្នាំ២០២១៖

- **បច្ចុប្បន្នភាពចំនួនជួសវ៉ាក់សាំងដែលបានទទួល**

រាជរដ្ឋាភិបាលកម្ពុជា ទទួលបានវ៉ាក់សាំងការពារជំងឺកូវីដ-១៩ សរុបទាំងអស់ចំនួន ២៤.៥០៦.៦០០ ជួស ដែលក្នុងនោះ៖

- ចំនួន ១៨.៥០០.០០០ជួស ឬស្មើនឹង ៧៥ ភាគរយតាមរយៈការបញ្ជូនទិញពីសាធារណរដ្ឋប្រជាមានិត្យចិន
- ចំនួន ៣.៦១៥.០០០ជួស ឬស្មើនឹង ១៥ ភាគរយតាមរយៈជំនួយពីសាធារណរដ្ឋប្រជាមានិត្យចិន និងចក្រភពអង់គ្លេស (៣.២០០.០០០ជួស ជាជំនួយរបស់រដ្ឋាភិបាលនៃសាធារណរដ្ឋប្រជាមានិត្យចិន និងចំនួន ៤១៥.០០០ជួសជាជំនួយរបស់រដ្ឋាភិបាលនៃចក្រភពអង់គ្លេស)។
- ចំនួន ២.៣៩១.៦០០ជួស ឬស្មើនឹង ១០ ភាគរយតាមរយៈជំនួយពីមជ្ឈមណ្ឌលកូរ៉ាក់ (ដែលក្នុងនោះរួមមានជំនួយពីរដ្ឋាភិបាលជប៉ុន និងរដ្ឋាភិបាលសហរដ្ឋអាមេរិក)

- **លទ្ធផលយុទ្ធនាការចាក់វ៉ាក់សាំងការពារជំងឺកូវីដ-១៩**

១. លទ្ធផលចាក់វ៉ាក់សាំងសម្រាប់បុគ្គលមានអាយុចាប់ពី ១៨ឆ្នាំឡើង

- ❖ បុគ្គលចំនួន ៨.៤៥៦.២១៦ (ស្រ្តី ៥០ ភាគរយ) បានទទួលវ៉ាក់សាំងជួសទីមួយ។ បុគ្គលចំនួន ៧.៣៦៤.៥២២ (ស្រ្តី ៥០ ភាគរយ) បានទទួលវ៉ាក់សាំងជួសទីពីរ។ អត្រាគ្របដណ្តប់នៃការចាក់វ៉ាក់សាំងជួសទីមួយ គឺស្មើនឹង ៨៥ ភាគរយប្រជាជនគោលដៅសរុប និងអត្រាគ្របដណ្តប់នៃការចាក់វ៉ាក់សាំងជួសទីពីរគឺស្មើនឹង ៧៤ ភាគរយនៃជនគោលដៅសរុប។

២. លទ្ធផលចាក់វ៉ាក់សាំងសម្រាប់កុមារ និងយុវជនអាយុចាប់ពី ១២ ឆ្នាំ ដល់ក្រោម១៨ឆ្នាំ

- ❖ កុមារ និងយុវជនអាយុចាប់ពី ១២ឆ្នាំ ដល់ក្រោម ១៨ឆ្នាំ សរុបចំនួន ៥៨៨.៣៣៣ (៣០ ភាគរយ) បានទទួលវ៉ាក់សាំងការពារជំងឺកូវីដ-១៩។
- ❖ ភាគរយនៃកុមារី និងយុវនារីដែលបានទទួលជួសទីមួយ មានចំនួន ៥០ភាគរយនៃចំនួនជួសសរុបដែលបានចាក់។

៣. លទ្ធផលចាក់វ៉ាក់សាំងជួសជម្រុញសម្រាប់បុគ្គលិកសុខាភិបាល និងមន្ត្រីរាជការ

- ❖ បុគ្គលិកសុខាភិបាល និងមន្ត្រីរាជការ សរុបចំនួន ២៧៧.០៧៤នាក់ បានចាក់វ៉ាក់សាំងជួសជម្រុញជាប្រភេទអាស្រ័យហ្វេមណា។

- **សុវត្ថិភាពវ៉ាក់សាំងការពារជំងឺកូវីដ-១៩**

ព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ចំនួន ១៧៨ ករណី ត្រូវបានរាយការណ៍ពីខេត្តចំនួន ២៣ និងមន្ទីរពេទ្យជាតិចំនួន ៤។ អត្រាព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ជួស គឺមាន១,១១ ភាគរយ។

- អត្រាព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ជួស សម្រាប់វ៉ាក់សាំងស៊ីណូវ៉ាក់ (៧២ករណី) គឺមាន០,៧៨ ភាគរយ។
- អត្រាព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ជួស សម្រាប់វ៉ាក់សាំងស៊ីណូហ្វាម (៧៥ករណី) គឺមាន១,៣៩ ភាគរយ។
- អត្រាព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ជួស សម្រាប់វ៉ាក់សាំងអាស្រ័យហ្វេមណាកូរ៉េស៊ីល (២៩ករណី) គឺមាន៨,៩៧ ភាគរយ។



- អត្រាព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ដូស សម្រាប់វ៉ាក់សាំងអាស្ត្រាហ្សេប ណែកាផលិតនៅជប៉ុន (០ករណី) គឺមាន០,០០ ភាគរយ។
- អត្រាព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ដូស សម្រាប់វ៉ាក់សាំង Johnson & Johnson (២ករណី) គឺមាន០,៣២ ភាគរយ។

អន្តរាគមន៍សុខភាពសាធារណៈមិនមែនឱសថ (Non-Pharmaceutical Interventions)

- កាលពីថ្ងៃទី ១១ ខែសីហា ឆ្នាំ២០២១ រាជរដ្ឋាភិបាលកម្ពុជា បានចេញសេចក្តីណែនាំដល់គណៈអភិបាលរាជធានី-ខេត្ត បន្តអនុវត្តយុទ្ធនាការពង្រឹងវិធានការប្រយុទ្ធ និងទប់ស្កាត់ការឆ្លងរាលដាលនៃជំងឺកូវីដ-១៩ នៅទូទាំងប្រទេស សម្រាប់រយៈពេល ៧ថ្ងៃបន្ថែមទៀត រហូតដល់ថ្ងៃទី១៩ខែសីហា ឆ្នាំ២០២១ និងបញ្ចប់វិធានការបិទខ្ទប់នៅក្នុងបណ្តាខេត្តជាប់ព្រំដែនកម្ពុជា-ថៃ (ខេត្តបន្ទាយមានជ័យ ខេត្តឧត្តរមានជ័យ ខេត្តបាត់ដំបង ខេត្តប៉ៃលិន ខេត្តកោះកុង ខេត្តពោធិសាត់ ខេត្តព្រះវិហារ) និងខេត្តសៀមរាបនៅថ្ងៃទី ១២ ខែសីហា ឆ្នាំ២០២១ ហើយបណ្តាខេត្តជាប់ព្រំដែនកម្ពុជា-ថៃទាំង៧ ត្រូវបានបើកឡើងវិញចាប់ពីថ្ងៃទី ១៣ ខែសីហាមក។
- រាជធានីភ្នំពេញ និងបណ្តាខេត្តចំនួន ១៨ បានអនុវត្តសេចក្តីណែនាំរបស់រាជរដ្ឋាភិបាល ដោយបន្តអនុវត្តយុទ្ធនាការពង្រឹងវិធានការប្រយុទ្ធ និងទប់ស្កាត់ការឆ្លងរាលដាលនៃជំងឺកូវីដ-១៩ សម្រាប់រយៈពេលមួយទៅពីរសប្តាហ៍បន្តទៀត។ ខណៈ ខេត្តចំនួន ១៧ បានបន្តអនុវត្តយុទ្ធនាការពង្រឹងវិធានការប្រយុទ្ធ និងទប់ស្កាត់ការឆ្លងរាលដាលនៃជំងឺកូវីដ-១៩ មួយសប្តាហ៍ទៀត រាជធានីភ្នំពេញ និងខេត្តសៀមរាប បន្តអនុវត្តសម្រាប់រយៈពេលពីរសប្តាហ៍ទៀត។
- កាលពីថ្ងៃទី ១៦ ខែសីហា ឆ្នាំ២០២១ ក្រសួងសុខាភិបាលបានចេញសេចក្តីជូនដំណឹង ប្រកាសដាក់ឱ្យអនុវត្តកិច្ចពាក់ម៉ាស់ និងកាតព្វកិច្ចរក្សាគម្លាតសុវត្ថិភាពនៅក្នុងភូមិសាស្ត្រខេត្តពោធិសាត់ បាត់ដំបង មណ្ឌលគិរី ក្រចេះ ស្ទឹងត្រែង កំពត កែប កំពង់ធំ ព្រះវិហារ ប៉ៃលិន កោះកុង កំពង់ធំ ក្បួនឃុំ និងខេត្តឧត្តរមានជ័យ។
- កាលពីថ្ងៃទី ១២ ខែសីហា ឆ្នាំ២០២១ រដ្ឋមន្ត្រីក្រសួងសុខាភិបាលបាន និងជាប្រធានគណៈកម្មការអន្តរក្រសួងប្រយុទ្ធនឹងជំងឺកូវីដ-១៩ បានជម្រាបជូនទៅ និងណែនាំឯកឧត្តម លោកជំទាវប្រធានគណៈកម្មការប្រយុទ្ធនឹងជំងឺកូវីដ-១៩រាជធានី-ខេត្ត ឱ្យរៀបចំមណ្ឌលចត្តាឡីស័ក និងមណ្ឌលព្យាបាលនៅតាមបណ្តារាជធានី-ខេត្ត និងការរៀបចំផ្សេងៗទៀតដែលចាំបាច់ ដើម្បីទទួលយកពលករខ្មែរដែលវិលត្រឡប់មកពីប្រទេសថៃតាមព្រំដែនគោក។
- កាលពីថ្ងៃទី ១២ ខែសីហា ឆ្នាំ២០២១ រដ្ឋបាលរាជធានីភ្នំពេញណែនាំ៖
 - ❖ បុគ្គលដែលប្រើប្រាស់តេស្តរហ័សរកអង់ទីហ្សែនកូវីដ-១៩ ហើយទទួលបានលទ្ធផលតេស្តវិជ្ជមានជំងឺកូវីដ-១៩ ឱ្យដាក់ខ្លួនឱ្យនៅដោយឡែកពីសមាជិកគ្រួសារ និងជូនដំណឹងជាបន្ទាន់ទៅមន្ត្រីសុខាភិបាល ឬអាជ្ញាធរមូលដ្ឋាន ដើម្បីអាជ្ញាធរមូលដ្ឋាន និងក្រុមគ្រូពេទ្យចុះវាយតម្លៃស្ថានភាពអ្នកជំងឺ និងទីតាំងផ្ទះថាត្រូវអនុញ្ញាតឱ្យអ្នកជំងឺព្យាបាលនៅផ្ទះឬអត់។
 - ❖ អ្នកជំងឺកូវីដ-១៩ កម្រិតស្រាល គ្មានរោគសញ្ញា គ្មានកត្តាប្រឈម និងមិនជាប់ពាក់ព័ន្ធមេរោគកូវីដ-១៩បំប្លែងថ្មីប្រភេទដែលតា ឱ្យចុះកិច្ចសន្យានៅចំពោះមុខមន្ត្រីមានសមត្ថកិច្ចស្របទៅតាមនីតិវិធីប្រតិបត្តិស្តង់ដារសម្រាប់គ្រប់គ្រង ថែទាំ និងព្យាបាលអ្នកជំងឺកូវីដ-១៩នៅតាមផ្ទះរបស់ក្រសួងសុខាភិបាល និងយល់ព្រមឱ្យអាជ្ញាធរដាក់ស្លាកសម្គាល់ទីតាំងវិជ្ជមានជំងឺកូវីដ-១៩ និងទាក់ទងទៅមន្ត្រីសុខាភិបាល ឬអាជ្ញាធរមូលដ្ឋានជាបន្ទាន់ករណីមានបញ្ហាសុខភាព។
 - ❖ ចាប់តាំងពីពេលត្រូវបានរកឃើញថាបានប្រើប្រាស់តេស្តរហ័សរកអង់ទីហ្សែនកូវីដ-១៩ ទទួលបានលទ្ធផលតេស្តវិជ្ជមានជំងឺកូវីដ-១៩ ហើយមិនព្រមរាយការណ៍ជូនមន្ត្រីសុខាភិបាលក្រុមគ្រូពេទ្យ ឬអាជ្ញាធរមូលដ្ឋាន នឹងត្រូវប្រឈមនឹងការពិន័យ និងទោសដាក់ពន្ធនាគារ ស្របតាមច្បាប់ និងបទបញ្ញត្តិជាធរមាន។
 - ❖ ប្រជាពលរដ្ឋដែលមានលំនៅឋាននៅក្បែរខាងផ្ទះរបស់បុគ្គលដែលសង្ស័យថាមានអ្នកជំងឺកូវីដ-១៩ កំពុងលូតលាស់សម្រាកព្យាបាលដោយខ្លួនឯងដោយគ្មានការវាយតម្លៃ និងការអនុញ្ញាតពីក្រសួងសុខាភិបាល ឬអាជ្ញាធរមូលដ្ឋាននោះ ឱ្យរាយការណ៍ជាបន្ទាន់ទៅរដ្ឋបាលរាជធានីភ្នំពេញ ឬអាជ្ញាធរមូលដ្ឋានដែលនៅជិតបំផុតដើម្បីចាត់វិធានការបានទាន់ពេលវេលា។
 - ❖ គណៈបញ្ជាការដឹកនាំការអនុវត្តច្បាប់រាជធានីភ្នំពេញ រដ្ឋបាលខ័ណ្ឌទាំង១៤ និងមន្ទីរសុខាភិបាលនៃរដ្ឋបាលរាជធានីភ្នំពេញ ត្រូវសហការចុះត្រួតពិនិត្យ តាមដាននៅក្នុងមូលដ្ឋានរៀងៗខ្លួន។
 - ❖ ក្នុងរយៈពេលមួយសប្តាហ៍កន្លងទៅនេះ ទីតាំងផ្សារចំនួន ៥៩ដែលភាគច្រើនជាទីតាំងផ្សាររដ្ឋនៅខេត្តបាត់ដំបង ត្រូវបានផ្អាកដំណើរការជាបណ្តោះអាសន្នរហូតដល់ថ្ងៃទី២១ ខែសីហា ឆ្នាំ២០២១។ ទីតាំងផ្សារចំនួន ៥នៅក្នុងខេត្តកំពង់ធំ ខេត្តកោះកុង និង

ខេត្តស្ទឹងត្រែងត្រូវបានបិទជាបណ្តោះអាសន្ន។ ទីតាំងផ្សារចំនួន ៤ (២ទីតាំងនៅខេត្តក្រចេះ និង២ទីតាំងទៀតនៅខេត្តព្រះសីហនុ) ត្រូវបានអនុញ្ញាតឱ្យបើកដំណើរការឡើងវិញ។

តារាងទី២ . ការអនុវត្តអន្តរាគមន៍សុខភាពសាធារណៈមិនមែនឱសថ និងថ្ងៃដែលលើកបម្រាមវិញ (NPI implementation and lifting dates)

អន្តរាគមន៍សុខភាពសាធារណៈមិនមែនឱសថ (NPI)	ស្ថានភាពត្រួតពិនិត្យ (Monitoring status)					
	ថ្ងៃទី១នៃការអនុវត្ត (Date first implemented)	ថ្ងៃកែប្រែចុងក្រោយ (Date last modified)	ការអនុវត្ត (Implementation)		ការលើកបម្រាមវិញដោយផ្នែក (Partial lift)	លើកបម្រាមវិញ (Lifted)
			ភូមិសាស្ត្រ (ថ្នាក់ជាតិ ឬថ្នាក់ក្រោមជាតិ) Geographical (national or sub-national)	ណែនាំឱ្យ ឬតម្រូវឱ្យ (Recommended or Required)		
ពាក់ម៉ាស់ការពារ អនាម័យដៃ និងផ្លូវដង្ហើម	មិនមានទេ (None)	០៣ ឧសភា ឆ្នាំ២០២១	ថ្នាក់ជាតិ	តម្រូវឱ្យ (Required)		មិនទាន់លើកទេ (No)
បិទសាលារៀន (School Closure)	១៦ មីនា ឆ្នាំ២០២០	១៩ មិថុនា ឆ្នាំ២០២១	ថ្នាក់ជាតិ	តម្រូវឱ្យ (Required)	មិនទាន់លើកទេ (No)	មិនទាន់លើកទេ (No)
បិទកន្លែងធ្វើការ (Workplace Closure)	មិនមានទេ (None)	មិនមានទេ (None)				
ការជួបជុំមនុស្សម្នាច្រើន (Mass Gatherings)	៣ មេសា ឆ្នាំ២០២០	១៩ មិថុនា ឆ្នាំ២០២១	ថ្នាក់ជាតិ	តម្រូវឱ្យ (Required)	មិនទាន់លើកទេ (No)	មិនទាន់លើកទេ (No)
នៅផ្ទះ (Stay at Home)	រដ្ឋាភិបាលស្នើឱ្យនៅផ្ទះប្រសិនបើអាចធ្វើបាន (Government recommends stay home if possible)	មិនមានទេ (None)				
រឹតបន្តឹងការធ្វើដំណើរនៅក្នុងប្រទេស (Restrictions on Internal Movement (within country))	៩ មេសា ឆ្នាំ២០២០	២៩ កក្កដា ឆ្នាំ២០២១	ថ្នាក់ជាតិ	ណែនាំឱ្យ (Recommended)	បានលើកហើយ (Yes)	មិនទាន់លើកទេ (No)
ការរឹតបន្តឹងលើការធ្វើដំណើរអន្តរជាតិ (Restrictions on International Travel)	២៧ មីនា ឆ្នាំ២០២០	១១ វិច្ឆិកាឆ្នាំ២០២០	ថ្នាក់ជាតិ	តម្រូវឱ្យ (Required)	បានលើកហើយ (Yes)	មិនទាន់ទេ (No)
ផ្សេងៗទៀត សូមបញ្ជាក់ដោយពណ៌នា (Others; specify in narrative)	មិនមានទេ (None)	មិនមានទេ (None)	-	-	-	-